

કાર્યાલયનો શિલાન્યાસ, સાંસ્કૃતિક કાર્યક્રમો, પ્રાસંગિક પ્રવચનો સાથે

બાલાચડી સૈનિક સ્કૂલના ધો. ૧૨ના વિદ્યાર્થીઓને વિદાયમાન: સ્મૃતિ ચિન્હો અર્પણ

જામનગર તા. ૧૮: તાજેતરમાં જામનગરની સૈનિક સ્કૂલ બાલાચડીમાં ધોરણ ૧૨ નાં કેડેટ્સને વિદાય આપવા માટે વિદાય સમારંભનું આયોજન કરવામાં આવ્યું હતું. કાર્યક્રમની શરૂઆત કોક હાઉસ-શિવાજી હાઉસ દ્વારા પ્રસ્તુતિથી થઈ હતી. શિવાજી હાઉસના હાઉસ કેપ્ટન કેડેટ રોમિલ ગાડિયાએ તેમના હાઉસની સિદ્ધિઓ પર ગર્વ વ્યક્ત કર્યો હતો.



વિદાય લેતા વિદ્યાર્થીઓ માટે કેક કાપવાનો સમારોહ પણ યોજાયો હતો. આઉટગોઈંગ બેચનો પેન પિક્ચર પ્રદર્શિત કરવામાં આવ્યું હતું અને તેમના દ્વારા રેમ્પ વોક કરવામાં આવી હતી. આ પ્રસંગે કાર્યાલયના શિલાન્યાસનો સમારોહ યોજાયો હતો. જેમાં 'સિનિયસ' તેમની જવાબદારીઓ જુનિયર્સને સોંપી હતી. લેફ્ટનન્ટ કર્નલ હરજીત કોર, વાઈસ પ્રિન્સિપાલે તેમના ભાષણમાં ઉલ્લેખ કર્યો હતો કે વિદાય એ આનંદ અને ગર્વની લાગણી છે. તેમણે વિવિધ પ્રસંગોએ ધોરણ ૧૨ ના

કેડેટ્સ સાથેના તેમના અનુભવો અને વાર્તાલાપની યાદો શેર કરી. તેમણે કેડેટ્સને આ શાળામાં શીખેલા શિસ્ત, મૂલ્યો અને સહાનુભૂતિના પાઠ જીવનમાં લેવા અને હંમેશાં શ્રેષ્ઠતા માટે પ્રયત્નશીલ રહેવાનો નિર્દેશ આપ્યો હતો. આ કાર્યક્રમમાં વિદ્યાર્થી પ્રતિનિધિઓ દ્વારા પ્રેરણાદાયી ભાષણો પણ રજૂ કરવામાં આવ્યા હતા, જેમાં તેમના અનુભવો, શીખેલા પાઠ અને ભવિષ્ય માટેના દૃષ્ટિકોણ શેર કરવામાં આવ્યા હતા. સ્કૂલ કેપ્ટન કેડેટ હરિવિંદ તેમના ભાષણ દ્વારા પોતાની લાગણીઓ વ્યક્ત કરી હતી જ્યારે શિવાજી હાઉસના કેડેટ

રમને તેમના દ્વારા લખાયેલ એક સુંદર હિન્દી કવિતા દ્વારા શાળા અને સ્ટાફ પ્રત્યેની તેમની યાદો અને ભાવનાઓ શેર કરી હતી. ટાગોર હાઉસના કેડેટ અમન કુમારને આ પાસ દિવસે 'મિસ્ટર એલિગન્ટ બાલાચડિયન' તરીકે પસંદ કરવામાં આવ્યા હતા. સૈનિક સ્કૂલ બાલાચડીના આચાર્ય કર્નલ શ્રેયશ મહેતાએ ધોરણ ૧૨ ના કેડેટ્સને સ્મૃતિચિહ્નો અર્પણ કર્યા હતા. તેમણે પોતાના ભાષણમાં ટોડ હેનરી દ્વારા લખાયેલ પુસ્તક 'ડાઈ એમટી' માં પ્રતિબિંબિત સંદેશ શેર કર્યો કે કેડેટ હંમેશા બાહ્ય

વિશ્વમાં ભલાઈ પહોંચાડવી જોઈએ. તેમણે કહ્યું કે તમારો વિચારો તમારી પસંદગીઓ બનાવશે અને જેવી તમારી પસંદગી હશે તેવા તમે બની શકો તેથી, સમજદારીપૂર્વક અને હિંમતભરે પસંદગી કરો. તેમણે વિદાય લેનારા બેચને મોબાઈલનો ઉપયોગ કરતી વખતે ખુબ કાળજી રાખવાની અને હંમેશાં સચેત રહેવાની અને તેમના આગામી કોલેજ જીવનમાં સારી બાબતોને આત્મસાત કરવા માટે તૈયાર રહેવાની અને મિત્રોને સમજદારીપૂર્વક પસંદ કરવાની સલાહ આપી. પ્રિન્સિપાલે તેમના ભાષણનું સમાપન ચાર પ્રેરણાદાયી અક્ષરો 'એચઓપીઈ' સાથે કર્યું. તેમણે કહ્યું કે કેડેટ જ્યાં પણ હોય ત્યાં પોતાના પ્રત્યે પ્રામાણિક, આજ્ઞાપાલન અને સમજપાલન ધરાવતો હોવો જોઈએ અને હંમેશા પોતાના સૈન્યમાં શ્રેષ્ઠ બનવાનો પ્રયાસ કરવો જોઈએ. આ કાર્યક્રમનું સમાપન શાળાના વાઈસ કેપ્ટન કેડેટ દીશાંત આભારવિધિ સાથે કર્યું હતું.

લાલપુર તાલુકાના

હરિપર-પીપરટોડા માર્ગના કામમાં ગેરરીતિ અંગે વિજીલન્સ તપાસ કરી પગલા લેવા રજૂઆત

જામનગર તા. ૧૮: લાલપુર તાલુકાના હરિપર-પીપરટોડા ગામ વચ્ચે કરોડો રૂપિયાના ખર્ચે નિર્માણ થઈ રહેલા માર્ગના કામમાં ભ્રષ્ટાચાર અંગે સંબંધિત રશાનિક તંત્ર દ્વારા ગ્રામજનોની રજૂઆત પરત્વે ફૂલેસ સેવાતાં ભાજપના આગેવાને આ મામલે વિજીલન્સ તપાસ કરાવવા મુખ્યમંત્રી અને માર્ગ-મકાન વિભાગના સચીવ સમક્ષ રજૂઆત કરી છે.

રાજ્યના મુખ્યમંત્રી તેમજ માર્ગ-મકાન વિભાગના સચીવને લખેલા પત્રમાં જણાવ્યું છે કે, જામનગર જિલ્લા પંચાયતના માર્ગ અને મકાન વિભાગના અધિકારીઓ કોન્ટ્રાક્ટર સાથે મિલોભગત કરીને હરિપર-પીપરટોડા ગામ વચ્ચે નવા માર્ગના થઈ રહેલા કામમાં ભ્રષ્ટાચાર અંગે સંબંધિત રશાનિક તંત્ર દ્વારા ગ્રામજનોની રજૂઆત પરત્વે ફૂલેસ સેવાતાં ભાજપના આગેવાને આ મામલે વિજીલન્સ તપાસ કરાવવા મુખ્યમંત્રી અને માર્ગ-મકાન વિભાગના સચીવ સમક્ષ રજૂઆત કરી છે.

જામનગર જિલ્લા પંચાયતમાં તેમજ જિલ્લા કલેક્ટર કેસરીમાં ગ્રામ્ય આગેવાનો દ્વારા રજૂઆત કરવામાં આવી હોવા છતાં આ મામલે કોઈ જ તપાસ કરવાની કે પગલાં લેવાની કાર્યવાહી કરવામાં આવી નથી. જેથી ઉચ્ચ કક્ષાએ રજૂઆત કરવાની ફરજ પડી છે. હરિપર-પીપરટોડા વચ્ચેના માર્ગના આ કામ અંગે ગુણવત્તા ચકાસણી વિભાગ તેમજ વિજીલન્સ તપાસ કરાવવા માંગણી કરવામાં આવી છે.

જામનગરના પીપળેશ્વર મહાદેવ મંદિરમાં મહાશિવરાત્રિ પર્વની ઉજવણીનું આયોજન

જામનગર તા. ૧૮: સેન્દ્રલ બેંક રોડ પર આવેલા પીપળેશ્વર મહાદેવ મંદિરમાં તા. ૨૬-૨-૨૦૨૫ ના દિને મહાશિવરાત્રિ પર્વ ઉજવવામાં આવશે.



શક્તિગાર કરાશે. મંડપ, લાઈટ ડેકોરેશન કરવામાં આવશે. સાંજે ૬ થી ૧૨ વાગ્યા સુધી દર્શન ખુલ્લા રહેશે. પીપળેશ્વર મહાદેવ મિત્ર મંડપ દ્વારા શિવ શોભાયાત્રા નિમિત્તે રૂટ ઉપર ઠંડી છાસનું વિતરણ કરવામાં આવશે. મંડપના વડીલ પાર્વ સામાણી, પ્રફુલભાઈ ચોકસી, નંદનભાઈ ભટ્ટ, પરિમલભાઈ ભટ્ટ, વિજેરે જહેમત ઊઠાવી રહ્યા છે. આ ધાર્મિકત્વવ મહાદેવને અર્પણ કરાશે. અંગે હરિઓમાભાઈ, રામભાઈ સારડા તથા પરિવારજનો ઉપસ્થિત રહેશે.

સદ્ગુણ 'સેવ સોઈલ'ના સંદેશ સાથે ૩૦ હજાર કિ.મી.ના પ્રવાસ અંતર્ગત

ઉત્તરપ્રદેશથી ભારતયાત્રાએ નીકળેલા ૨૩ વર્ષિય યુવાન મોહિત રંજનનું જામનગરમાં ભવ્ય સ્વાગત



ઈશા ફાઉન્ડેશનના પ્રણેતા અને પ્રસિદ્ધ આધ્યાત્મિક ગુરુ સદ્ગુરુ જગ્ગી વાસુદેવ દ્વારા 'સેવ સોઈલ' અર્થાત્ 'માટી બચાવો' નામે વૈશ્વિક જાગૃતિ અભિયાન હાથ ધરવામાં આવ્યું છે. આ અભિયાનના સમર્થનમાં ઉત્તરપ્રદેશના લલિતપુરથી મોહિત નિરંજન ૨૩ વર્ષિય યુવાન સાયકલ પર ભારત યાત્રાએ નીકળ્યો છે. કુલ કુલ ૩૦ હજાર કિ.મી.ની સાયકલ યાત્રા દરમિયાન હજારો કિ.મી.નું અંતર કાપી જામનગર આવી પહોંચેલા મોહિત નિરંજનનું શહેરના રાહલમ તળાવ સંકુલમાં ઈશા ફાઉન્ડેશનના સ્થાનિક સભ્ય જય શુક્લા તથા અન્ય લોકોએ સ્વાગત અભિવાદન કર્યું હતું અને આગળની યાત્રા માટે શુભેચ્છાઓ પાઠવી હતી.

ચીફ ઈલેક્શન કમિશનરની નિમણૂકના મુદ્દે જાગ્યો વિવાદ:

પસંદગી સમિતિ અંગે ૧૯ ફેબ્રુઆરીના સુનાવણી થતા સુધી બેઠક મુલતવી કેમ ન રાખી?: કોંગ્રેસ

૧૮ વીંઈ દિલ્હી તા. ૧૮: ચીફ ઈલેક્શન કમિશનરની નિયુક્તિ સંબંધે કોંગ્રેસે કહ્યું હતું કે, ચૂંટણી પંચ એક બંધારણીય સંસ્થા છે. નિમણૂકમાં મુખ્ય ન્યાયાધીશની સમાવેશ થવો જ જોઈએ. સુપ્રિમમાં સુનાવણી સુધી બેઠક મુલતવી રાખવી જરૂરી હતી.



મુખ્ય ચૂંટણી કમિશનર રાજીવ કુમાર ૧૮ ફેબ્રુઆરીએ નિવૃત્ત થઈ રહ્યા છે. નવા ચૂંટણી કમિશનરની શોધમાં વડાપ્રધાન નરેન્દ્રભાઈ મોદીના નિવાસસ્થાને એક બેઠક યોજાઈ હતી. આ બેઠકમાં વિપક્ષી નેતા રાહુલ ગાંધી અને ગૃહમંત્રી અમિતભાઈ શાહ પણ હાજર રહ્યા હતાં.

જો કે, રાહુલ મિટિંગમાંથી બહાર આવતાની સાથે જ કોંગ્રેસે પ્રેસ કોન્ફરન્સ કરી અને આ મિટિંગની માન્યતા પર પ્રશ્નો ઊભા કર્યા હતાં. કોંગ્રેસના નેતાઓ અભિપ્રેક્ષ મનુ સિંઘવી અને અજય માકને કહ્યું કે, અમારી માંગણી છે કે ભારતના મુખ્ય ન્યાયાધીશ ચૂંટણી કમિશનરની નિમણૂક કરતી સમિતિમાં હોવા જોઈએ. અભિપ્રેક્ષ મનુ સિંઘવીએ કહ્યું કે, ચૂંટણી પંચ એક બંધારણીય સંસ્થા છે. ચૂંટણી પંચની નિમણૂકમાં મુખ્ય ન્યાયાધીશનો સમાવેશ થવો જોઈએ. સ્વતંત્ર ચૂંટણી પંચ હોવું જોઈએ. તાજેતરમાં ચૂંટણી પંચ અંગે ઘણાં પ્રશ્નો ઊભા થયા છે.

સુપ્રિમ કોર્ટ કહ્યું છે કે આ મામલાની સુનાવણી ૧૯ ફેબ્રુઆરીએ થશે અને સમિતિનું બંધારણ કેવું હોવું જોઈએ તે અંગે નિર્ણય આપવામાં આવશે. આવી સ્થિતિમાં આજની બેઠક મુલતવી રાખવી જોઈતી હતી.

ભાવનાનું પાલન કરવાની જરૂર હોય, તો એવો પારદર્શક, ન્યાયી અને સંતુલિત નિર્ણય લેવો જરૂરી છે જે જાહેર હિતમાં હોય, પ્રજાસત્તાકના હિતમાં હોય અને જે સ્તર (જે બંધારણનો પાયો છે) ને આગળ લઈ જાય. આ કોંગ્રેસનો સ્ટેન્ડ છે. સિંઘવીએ કહ્યું કે, ચૂંટણી પંચની નિષ્પક્ષતા સુનિશ્ચિત કરવા માટે બે વર્ષ પહેલાના પોતાના નિર્ણયમાં સુપ્રિમ કોર્ટ સીઈસી પસંદગી સમિતિમાં પીએમ અને વિરોધ પક્ષના નેતા સાથે દેશના મુખ્ય ન્યાયાધીશનો સમાવેશ કરવાનો આદેશ આપ્યો હતો, પરંતુ કેન્દ્ર સરકારે પાછળથી બનાવેલા નવા કાયદામાં મુખ્ય ન્યાયાધીશની જગ્યાએ એક કેન્દ્રિય મંત્રીને સ્થાન આપવામાં આવ્યું હતું. આ કાયદાને સુપ્રિમ કોર્ટમાં પડકારવામાં આવ્યો છે.

જામનગરના જુના રેલવે સ્ટેશન નજીકના જ્યોતિરાવ ફૂલે ચોકના પ્રશ્ને ધરણાં પ્રદર્શન

જામનગર તા. ૧૮: જામનગરના ઓબીસી, એસપી, એસટી અને માઈનોરીટી સમાજના સંયુક્ત ઉપક્રમે જામનગરમાં જુના રેલવે સ્ટેશન સામેના જ્યોતિરાવ ફૂલે ચોકના પ્રશ્ને તા. ૨૧-૨-૨૦૨૫ ના સવારે ૧૦ થી બપોરે ૧ વાગ્યા સુધી ધરણાંનો કાર્યક્રમ યોજવામાં આવ્યો છે.

જામનગરમાં જુના રેલવે સ્ટેશન સામેના ચોકને જા મ - ૧ ૦ ૧ ૨ મહાનગરપાલિકાએ જનરલ બોર્ડની બેઠકમાં તા. ૨૦-૧૦-૨૦૨૨ ના ઠરાવ નં. થી પ્રપ્રર સમાજ સુધારક જ્યોતિરાવ ફૂલે ચોક નામનિધાન કરેલ છે. ત્યારપછી જુદી-જુદી સંસ્થાઓએ આ ઠરાવની અમલવારી કરવા મહાનગરપાલિકાને અનેકવાર રજૂઆત કરેલ છે, પણ નિમરતરને દાદ દીધી નથી. ૨૬ વર્ષ

જેટલો લાંબો સમય વીતી જવા છતાં કોઈ અગમ્ય કારણોસર કશી જ કાર્યવાહી કરવામાં આવેલ નથી. આ ચોકમાં પ્રતિવર્ષ ૧૧ મી એપ્રિલે જ્યોતિરાવ ફૂલેના જન્મ દિવસ નિમિત્તે કાર્યક્રમ રાખવામાં આવે છે તથા અહીં મહાનગરપાલિકાએ જે તે વખતે 'જ્યોતિરાવ ફૂલે ચોક'ના ત્રણ બોર્ડ લગાડેલ હતાં, આ પૈકી બે બોર્ડ નીકળી ગયા છે. હાલમાં ફક્ત એક જ બોર્ડ છે.

Advertisement for 'દુ:ખદ અવસાન - સાદકી' featuring a portrait of a man and text about funeral services.

Advertisement for 'સાદકી' with details about funeral services and contact information.

આ ધરણાંના કાર્યક્રમ પછી સામૂહિકરીતે મેયર, સ્થાયી સમિતિના ચેરમેન, વિરોધપક્ષના નેતા તથા મ્યુનિસિપલ કમિશનરને આવેદનપત્ર પાઠવી આ પ્રશ્ને વહેલી તકે કાર્યવાહી શરૂ કરવા રજૂઆત કરવામાં આવશે.

તપોવન, વિજરખીમાં

હરેશ્વર મહાદેવ મંદિરમાં મહા શિવરાત્રિ પર્વની ઉજવણીનું આયોજન

જામનગર તા. ૧૮: જામનગર નજીક અલિયાબાડા પાટિયા પાસે કુંકુનગર-વિજરખીમાં આવેલ તપોવન શરિસ્થાન સંચાલિત હરેશ્વર મહાદેવ મંદિરમાં તા. ૨૬-૨-૨૦૨૫ ના દિને મહાશિવરાત્રિ પર્વની ઉજવણીનું આયોજન કરવામાં આવ્યું છે.

રાત્રે ૬ વાગ્યા સુધી મહાદેવના વિશિષ્ટ શૂંગર દર્શન થશે. સાંજે ૬-૩૦ વાગ્યે નૂતન ધ્વજારોહણ થશે. ૭ વાગ્યે મહાભારતી તથા દીપ માળા થશે. રાત્રે ૯ વાગ્યાથી તા. ૨૭/૨ ના સવારે ૬ વાગ્યા સુધી ચાર પ્રદક્ષના અભિપ્રેક્ષ સાથે પૂજા અને આરતી દર્શન થશે. મહાશિવરાત્રિ પર્વ નિમિત્તે યોજાનાર હોમાત્મક લઘુરૂદ્ર તથા ચાર પ્રદ્ધર અભિપ્રેક્ષમાં બેસવા માટે જેતિભાઈ પટેલ (મો.નં. ૯૫૧૨૨ ૦૦૫૧૬) નો સંપર્ક કરવો.

અધિક જિલ્લા મેજિસ્ટ્રેટ દ્વારા જાહેરનામું: કુરંગા તથા ઓખા મટી ફાયરીંગ રેન્જમાં અવર-જવર પર પ્રતિબંધ

દારકા તા. ૧૮: દારકા તાલુકાના કુરંગા તથા ઓખા મટી મુકામે ફેબ્રુઆરી ૨૦૨૫ દરમિયાન ફાયરીંગ પ્રેક્ટીસ યોજાનાર હોવાથી દેવભૂમિ આરંભ, બપોરે ૧ વાગ્યે બીડું હોમાશે. બપોરે ૧-૩૦ વાગ્યે મહાપ્રસાદ (ફાહાર) થશે. તા. ૨૬/૨ ના સાંજે ૪ થી

જાહેર જનતાની સલામતી માટે દારકા તાલુકાના કુરંગા તથા ઓખામટી મુકામે આવેલ ફાયરીંગ રેન્જ વિસ્તારમાં તા. ૨૮/૦૨/૨૦૨૫ સુધી જાહેર જનતાના પ્રવેશને પ્રતિબંધિત કરવામાં આવી છે. આ જાહેરનામાના આદેશોનો ભંગ કે ઉલ્લંઘન કરનાર શિક્ષાને પાત્ર થશે.

નામુમકીન સા એક સફર આસાન રહા, હમ પર જેસે શિવ કા વરદાન રહા

છોટીકાશીના ૩ યુવાનનો મહાકુંભનો વિક્રમ: કારમાં પ્રયાગરાજ જઈ સ્નાન કરી પરત આવી માત્ર ૬૮ કલાકમાં જ યાત્રા પૂર્ણ કરી

જામનગર તા. ૧૮: ઉત્તરપ્રદેશનાં પ્રયાગરાજમાં આવી પહેલ મહાકુંભમાં અત્યાર સુધી ૫૪ ક્લોકથી વધુ લોકોએ સ્નાન કર્યું છે ત્યારે નિયમિત થતી લાખોની આટલી ભીડ અને ટ્રાફિકની સમસ્યાઓ વચ્ચે તમે કોઈપણ અવરોધ વગર સરળતાથી મહાકુંભમાં શુભ મુહૂર્તમાં સ્નાન કરી સરળતાથી પરત તમારા વતન પહોંચી જાવ અને આ યાત્રા અચાનક જ અપાયાસે થઈ જાય તો એ ચમત્કાર અથવા ઇશ્વરે લખેલી સ્પેશિય મુજબ બનેલી ઘટના જ કહી શકાય. 'છોટીકાશી' કહેવાતા જામનગરનાં ૩ શિવ ભક્ત યુવાનોએ આ ચમત્કાર અનુભવ્યો છે.

ત્રણેય યુવાનો ૧૩ ફેબ્રુઆરીની મધરાત્રે એટલે કે રાત્રે ૧૨ પછી તરત અર્થાત ૧૪ ફેબ્રુઆરીની આરંભિક પહેલી કલાકમાં જામનગરથી પ્રયાગરાજ માટે રવાના થયા હતાં. તેઓ સામનિયાળી, રાધનપુર, પાલનપુર, આબુ ચેડ, ઉદયપુર, કોટા, શિવપુરી, ગાંસી અને થિંગકુટ થઈ તા. ૧૪ ફેબ્રુઆરીની મધરાત્રે ૨:૩૦ કલાકે વહેલી સવારે પહેલા પ્રયાગરાજ પહોંચ્યા હતાં. કારમાં નોનસ્ટોપ પ્રવાસ કરી ૨૬ કલાકમાં તેઓ જામનગરથી પ્રયાગરાજ પહોંચ્યા હતાં. પ્રયાગરાજમાં પાર્કીંગથી મહાકુંભનાં વિવિધ સેક્ટર ૧૭ કિ.મી. દૂર છે એટલેકે એટલી પદયાત્રા કરવી પડે પરંતુ આ આરંભિત વિસ્તારમાં ભદ્રમુહૂર્તમાં સવારે ૪:૩૦ કલાકે મહાકુંભમાં પવિત્ર સ્નાનનો પુણ્યલાભ મેળવે છે.



આવામાં ડિગર લીધા પછી તેઓ અજમેર થઈ પાલી પહોંચે છે. અહીં કારમાં જ અડધો પોણો કલાક વિશ્રામ કરી ફરી જામનગર તરફ પ્રયાણ કરે છે. જે પછી આબુ ચેડ, પાલનપુર, રાધનપુર અને સામનિયાળી થઈ ૧૬ ફેબ્રુઆરીનાં રાત્રે ૮:૩૦ કલાકે જામનગર પહોંચે છે. સમગ્ર યાત્રા માત્ર ૬૮ કલાકમાં પૂર્ણ થાય છે. મહાકુંભમાં નાસભાગમાં સંખ્યાબંધ લોકોએ હવ નુમાચ્યા હતા અને તાજેતરમાં જ મહાકુંભનાં રૂટ પર ૩૦૦ કિ.મી. ટ્રાફિક જામનાં દરમિયે જોવા મળ્યા હતા તેની સાથે આ રીતે કારમાં પ્રયાગરાજ પહોંચી અપાયાસે ભદ્રમુહૂર્તમાં સ્નાન કરવું અને કોઈપણ અવરોધ વગર રેકોર્ડબેક કહી શકાય એટલા ઓછા સમયમાં યાત્રા પૂર્ણ કરી સહી સલામત પરે પરત આવી જવું એ ઘટનાને ત્રણેય યાત્રાળુ યુવાન ચમત્કાર કે દેવાધિદેવ મહાદેવની કૃપા જ ગણાવે છે. સુનેહીજનો આશ્ચર્ય સાથે ત્રણેય યુવાન પર અભિનંદન વર્ષા કરી રહ્યા છે.